

भारतीय जनता पार्टी

केन्द्रीय कार्यालय

11, अशोक रोड, नई दिल्ली – 110001

फोन नं. [23382234](tel:23382234) / 35; फैक्स : 23782163

भारतीय जनता पार्टी के राष्ट्रीय उपाध्यक्ष

श्री मुख्तार अब्बास नकवी का बयान

नई दिल्ली 4 मई/2008 भारतीय जनता पार्टी के राष्ट्रीय उपाध्यक्ष श्री मुख्तार अब्बास नकवी ने कहा है कि "अमेरिकी राष्ट्रपति श्री जार्ज बुश दुनिया के "बम इंस्पेक्टर से ब्रेड (रोटी) इंस्पेक्टर" की भूमिक में आ गये हैं।

श्री नकवी ने कहा कि भारत के लोगों को अमेरिका की ना तो "बम इंस्पेक्टरी स्वीकार है ना ही ब्रेड (रोटी) इंस्पेक्टरी"। भारत के लोग अपनी थाली में क्या और कितना खाते हैं इसका हिसाब हमें अमेरिका को देने की जरूरत नहीं।

श्री नकवी ने कहा कि भारत के लोग एक रोटी खाते हैं या दस या भूखे हैं इसके लिए कोई भारतीय, अमेरिका के रहमो-करम पर नहीं है, ना ही भारत के लोग अमेरिका की भारत के चूल्हे – चौके में ताक – झांक बर्दाश्त करेंगे।

श्री नकवी ने कहा कि अमेरिकी राष्ट्रपति के बयान से भारतीय लोगों में व्यापक आक्रोश है, और चाहते हैं कि सरकार, अमेरिका को उनके गैर – जिम्मेदाराना बयान के लिए माकूल जवाब दे।

श्री नकवी ने कहा कि केन्द्र सरकार की अमेरिकी राष्ट्रपति के बयान पर चुप्पी शर्मनाक है, कोई विदेशी सौ करोड़ से ज्यादा भारतीयों का अपमान कर रहा हो और भारत की सरकार कड़ा जवाब देने के बजाय लीपा – पोती का रुख अपनाए हुए है।

श्री नकवी ने कहा कि प्रधानमंत्री श्री मनमोहन सिंह "पी0एम0 आन डेपोटेशन" (प्रतिनियुक्त के प्रधानमंत्री) साबित हुए हैं, जो कि ना ही देश के मोर्चे पर सफल हो रहे हैं ना विदेशी मोर्चे पर" प्रधानमंत्री ठीक उसी तरह का व्यवहार कर रहे हैं जैसे कोई डेपोटेशन पर नियुक्त अधिकारी अपना डेपोटेशन का समय काटता है। श्रीमती सोनिया गांधी द्वारा डेपोटेशन पर नियुक्त किये गये प्रधानमंत्री को इस पद पर बचे हुए कुछ समय में कम से कम देश के सम्मान और स्वाभिमान से तो समझौता नहीं करना चाहिए।

श्री नकवी ने कहा कि "प्रधानमंत्री मनमोहन सिंह – मंहगाई सिंह" साबित हुए हैं, जिनके कार्यकाल में "मंहगाई, आतंकवाद, दिन दूना, रात चौगुना बढ़ा है, और प्रधानमंत्री जिन्हें देश "मंहगाई सिंह" के नाम से पुकार रहा है शेयर बाजार और आर्थिक प्रगति का ढोल पीट रहे हैं, लोगों को बेवकूफ बना रहे हैं।

श्री नकवी ने कर्नाटक चुनावों में "मंहगाई और केन्द्र सरकार की नाकामी" के मुद्दे पर बनी भाजपा कि फिल्म से "मंहगाई और उसकी जिम्मेदार कांग्रेस का नाम हटाने के चुनाव आयोग के फैसले को लोकतन्त्र एवं निष्पक्ष चुनावी व्यवस्था के खिलाफ बताया है।

श्री नकवी ने आरोप लगाया कि कांग्रेस मंहगाई पर तो काबू नहीं कर रही है पर मंहगाई के विरोध में आवाज को जरूर काबू में करना चाहती है।

(श्याम जाजू)
मुख्यालय प्रभारी